



प्रदेश सरकार

आर्थिक मामिला तथा योजना मन्त्रालय

कोशी प्रदेश, विराटनगर, नेपाल

फोन नं. ०२१५७२९०६
०२१५७११४०
०२१५७३६७६

प.सं. २०८१।०८२

च.नं. १



२०८१।०४।०१

विषय: आ.व. २०८१।०८२ को अन्तर-सरकारी वित्तीय हस्तान्तरण सम्बन्धी व्यवस्था र मार्गदर्शन सम्बन्धमा।

श्री प्रमुख प्रशासकिय अधिकृतज्यू
स्थानीय तहहरू (सबै १३७),
कोशी प्रदेश।

उपर्युक्त विषयमा कोशी प्रदेश विनियोजन ऐन, २०८१ र कोशी प्रदेश आर्थिक ऐन, २०८१ प्रदेश प्रमुखबाट प्रमाणीकरण भई सार्वजनिकीकरण भइसकेको व्यहोरा यहाँहरूलाई अवगत नै छ। उक्त ऐन र प्रचलित कानूनमा व्यवस्था भए अनुरूप आयोजना/कार्यक्रम हस्तान्तरण र कार्यान्वयन गर्नुपर्ने हुँदा ती प्रावधानहरू सहितको मार्गदर्शन यस मन्त्रालयको मिति २०८१।०३।३१ को निर्णयानुसार (माननीय मन्त्रिस्तर) यहाँहरूको जानकारीको लागि पठाइएको व्यहोरा अनुरोध छ। कोशी प्रदेश विनियोजन ऐन, २०८१ का प्रावधानहरू, प्रदेश वित्त व्यवस्थापन ऐन, २०७५ र प्रदेश समपूरक अनुदान सम्बन्धी कार्यविधि, २०७५ (दोस्रो संशोधन समेत) मा भएका व्यवस्था र प्रस्तुत मार्गदर्शनबाट वित्तीय हस्तान्तरण र आयोजना/कार्यक्रम कार्यान्वयनमा सहजता आउनेछ। आफ्नो स्थानीय तहमा स्वीकृत समपूरक अनुदानका आयोजना/कार्यक्रमहरू, विषयगत मन्त्रालयबाट स्वीकृत सशर्त अनुदान तर्फका कार्यक्रम/आयोजनाहरू र प्रदेश मन्त्रालयगत बजेट सूचना प्रणाली (PLMBIS) मा प्रविष्ट गरिएको विवरण ताहाँ स्थानीय तहलाई उपलब्ध गराइएको PLMBIS User बाट हेर्न सकिनेछ। बजेटसँग सम्बन्धित अन्य सम्पूर्ण प्रकाशनहरू यस मन्त्रालयको वेबसाइट moeap.koshi.gov.np बाट हेर्न र डाउनलोड गर्न सकिने व्यहोरा समेत अनुरोध छ।

अन्तर सरकारी वित्तीय हस्तान्तरण सम्बन्धी:

१. वित्तीय हस्तान्तरणको उपयोग नेपालको संविधान, दिगो विकास लक्ष्य, सोह्रौं योजना र कोशी प्रदेशको दोस्रो आवधिक योजनाले निर्दिष्ट गरेका क्षेत्र र मार्गदर्शन बमोजिम गर्ने व्यवस्था मिलाउनु पर्नेछ।
२. वित्तीय समानीकरण अनुदानको एक चौथाईले हुन आउने रकम प्रदेश लेखा नियन्त्रक कार्यालयले सम्बन्धित स्थानीय तहको सञ्चित कोषमा प्रत्येक आर्थिक वर्षको असोज २ गते, मंसिर २ गते, फाल्गुन २ गते र ज्येष्ठ २ गते गरी चार किस्तामा हस्तान्तरण गर्नेछ।

शाखा अधिकृत



प्रदेश सरकार

आर्थिक मामिला तथा योजना मन्त्रालय

कोशी प्रदेश, विराटनगर, नेपाल

फोन नं. ०२१५७२९०६
०२१५७१९४०
०२१५७३६७६

प.सं. २०८१।०८२

च.नं. १

३. मुलुकमा विपद् वा कुनै असामान्य परिस्थिति वा कुनै कारणबाट लक्ष्य अनुसार राजस्व संकलन हुन नसके वा संघबाट प्राप्त गर्नुपर्ने अनुमान अनुसारको राजस्व बाँडफाँडको रकम कम प्राप्त भएमा र प्रदेश सरकारले संघबाट पाउनु पर्ने समानीकरण अनुदान प्राप्त गर्न नसकेमा बुँदा नं. २ बमोजिमको पहिलो किस्ता बाहेक अन्य किस्ता संकलित राजस्व, बाँडफाँडबाट प्राप्त राजस्व र समानीकरण अनुदान प्राप्तिको अनुपातको आधारमा प्रदेश सरकारले पुनःनिर्धारण गरी सम्बन्धित स्थानीय तहको सञ्चित कोषमा हस्तान्तरण गर्नेछ।
४. वित्तीय समानीकरण अनुदानबाट खर्च भएको रकमको विवरण स्थानीय तहले प्रत्येक आर्थिक वर्षको कार्तिक १ गते, पौष १ गते, चैत्र १ गते भित्र र वार्षिक आर्थिक विवरण आगामी आर्थिक वर्षको श्रावण मसान्त भित्र तथा बुँदा नं. ३ बमोजिम प्रदेश सरकारबाट हस्तान्तरण भएको खर्च विवरण प्रदेश सरकारले निर्धारण गरेको समयमा सम्बन्धित प्रदेश लेखा नियन्त्रक कार्यालय तथा प्रदेश लेखा इकाई कार्यालयमा बुझाउनु पर्नेछ।
५. बुँदा नं. ४ बमोजिमको विवरण प्राप्त नभएसम्म वित्तीय समानीकरण अनुदान वापतको बाँकी रकम सम्बन्धित स्थानीय तहको संचित कोषमा हस्तान्तरण गरिने छैन।
६. सशर्त अनुदान रकमको एक तिहाईले हुन आउने रकम प्रदेश लेखा नियन्त्रक कार्यालयले सम्बन्धित स्थानीय सञ्चित कोषमा प्रत्येक आर्थिक वर्षको असोज २ गते हस्तान्तरण गर्नेछ। खर्चको विवरणको आधारमा प्रदेश लेखा नियन्त्रक कार्यालयले सम्बन्धित स्थानीय सञ्चित कोषमा सोही आर्थिक वर्षको क्रमशः पौष २५ र वैशाख २५ मा दोस्रो र तेस्रो किस्ता हस्तान्तरण गर्नेछ।
७. स्थानीय तहले सशर्त अनुदान वापत हस्तान्तरण भएको रकम जुन विषय क्षेत्रको योजना वा कार्यक्रमको लागि प्राप्त भएको हो सोही क्षेत्रको योजना वा कार्यक्रमको लागि मात्र खर्च गर्ने गरी कार्यान्वयन हुने अवधि, कार्यान्वयनको प्रक्रिया र खर्चको अनुमान सहितको कार्ययोजना, मासिक नगद प्रवाहको विवरण र सम्बन्धित गाउँसभा र नगरसभाले पारित गरेको राजस्व र व्ययको अनुमान श्रावण मसान्तभित्र सम्बन्धित प्रदेश लेखा नियन्त्रक कार्यालय वा प्रदेश लेखा इकाई कार्यालयमा बुझाउनु पर्नेछ।
८. बुँदा नं. ७ बमोजिमको कार्ययोजना बमोजिम भौतिक प्रगती तथा खर्च भएको रकमको विवरण स्थानीय तहले प्रत्येक आर्थिक वर्षको पौष १५ गते, वैशाख १५ गते, असार १५ गतेभित्र र वार्षिक आर्थिक



प्रदेश सरकार

आर्थिक मामिला तथा योजना मन्त्रालय

कोशी प्रदेश, विराटनगर, नेपाल

फोन नं. ०२१५७२९०६
०२१५७११४०
०२१५७३६७६

प.सं. २०८१।०८२

च.नं. १

विवरण आगामी आर्थिक वर्षको श्रावण मसान्तसम्मिन्न प्रदेश लेखा नियन्त्रक कार्यालय वा प्रदेश लेखा इकाई कार्यालयमा बुझाउनु पर्नेछ।

९. बुँदा नं. ८ बमोजिमको खर्चको विवरणको आधारमा प्रदेश लेखा नियन्त्रक कार्यालयले बुँदा नं. ६ बमोजिम स्थानीय तहमा हस्तान्तरण भएको शसर्त अनुदानको रकम समायोजन गरी बाँकी रकम सोधभर्ना निकास दिनुपर्नेछ।
१०. प्रदेश सम्पूरक अनुदान सम्बन्धी कार्यविधि, २०७५ (दोस्रो संशोधन समेत) बमोजिम प्रदेश लेखा नियन्त्रक कार्यालय वा प्रदेश लेखा इकाई कार्यालयले स्थानीय तहलाई सम्पूरक अनुदानको रकम हस्तान्तरण गर्नुपर्नेछ।
११. सम्पूरक अनुदान रकमको एक तिहाइले हुन आउने पहिलो किस्ता बापतको रकम प्रदेश लेखा नियन्त्रक कार्यालय वा प्रदेश लेखा इकाई कार्यालयले सम्बन्धित स्थानीय सञ्चित कोषमा आर्थिक वर्षको असोज २ गते दाखिला गर्नेछ।
१२. सम्पूरक अनुदान अन्तर्गत संचालन हुने गरी छनौट भएका आयोजना/कार्यक्रमको लागि विनियोजित रकम सो बाहेक अर्को आयोजनाको लागि स्थानान्तरण गर्न, आयोजना/कार्यक्रमको नाम, क्रियाकलाप, आयोजनाको स्थल परिवर्तन गर्न वा त्यस्तो आयोजना/कार्यक्रमको लागि विनियोजित रकमबाट कुनै अन्य कार्यक्रममा रकमान्तर गर्न पाइने छैन।
१३. सम्पूरक अनुदानको हकमा सम्बन्धित स्थानीय तहले अनिवार्य रूपमा कुल लागतको न्यूनतम ३५ प्रतिशत खर्च व्यहोर्ने सुनिश्चित गरेर मात्र खरिद प्रक्रिया अगाडी बढाउनु पर्नेछ।
१४. सम्पूरक अनुदानका आयोजनाहरू बहुवर्षिय खरिद प्रकृत्यामा जानुपर्ने भएमा आगामी वर्षहरूका लागि स्रोतको व्यवस्थापन गर्दा सम्बन्धित स्थानीय सञ्चित कोषबाट मात्र खर्च व्यवस्थापन गर्नुपर्नेछ।
१५. प्रदेश सम्पूरक अनुदान अन्तर्गत कार्यान्वयन गरिने आयोजनाहरू "प्रदेश सम्पूरक अनुदान सम्बन्धी कार्यविधि, २०७५ (दोस्रो संशोधन समेत)" को दफा ९ को उपदफा १(ग) बमोजिम उपभोक्ता समिति मार्फत खर्च गर्न पाइने छैन।

३०७
शाखा अधिकृत



प्रदेश सरकार

आर्थिक मामिला तथा योजना मन्त्रालय

कोशी प्रदेश, विराटनगर, नेपाल

फोन नं. ०२१५७२९०६
०२१५७११४०
०२१५७३६७६

प.सं. २०८१।०८२

च.नं. १

१६. समपूरक अनुदानवाट सञ्चालन हुने आयोजना/कार्यक्रममा खर्च भएको रकमको विवरण स्थानीय तहले पौष महिनाको १५ गते, वैशाख महिनाको १५ गते र वार्षिक आर्थिक विवरण आगामी आर्थिक वर्षको श्रावण मसान्तसम्ममा प्रदेश लेखा नियन्त्रक कार्यालय वा सम्बन्धित प्रदेश लेखा इकाई कार्यालयमा बुझाउनुपर्नेछ।
१७. बुँदा नं. १६ बमोजिमको खर्चको विवरणको आधारमा प्रदेश लेखा नियन्त्रक कार्यालयले बुँदा नं. ११ बमोजिम स्थानीय तहमा हस्तान्तरण भएको समपूरक अनुदानको पहिलो किस्ता वाहेक बाँकी रकम खर्चको विवरणको आधारमा प्रदेश लेखा नियन्त्रक कार्यालयले सम्बन्धित स्थानीय सञ्चित कोषमा क्रमशः पौष २५ र वैशाख २५ मा दोस्रो र तेस्रो किस्ता हस्तान्तरण गर्नेछ। तर बुँदा नं. १५ बमोजिमको खर्चको विवरण प्राप्त नभएसम्म बाँकी किस्ता सम्बन्धित स्थानीय सञ्चित कोषमा दाखिला गरिने छैन।
१८. सशर्त र समपूरक अनुदानको रकम आर्थिक वर्षभित्र खर्च नभई बचत भएमा त्यस्तो बचत रकम सोही आर्थिक वर्षको असार मसान्तभित्र प्रदेश लेखा नियन्त्रक कार्यालय वा सम्बन्धित प्रदेश लेखा इकाई कार्यालय मार्फत प्रदेश सञ्चित कोषमा दाखिला गर्नु पर्नेछ।
१९. बुँदा नं. १८ बमोजिम अनुदानको रकम फिर्ता दाखिला नभएमा विषयगत मन्त्रालयको निर्णय अनुसार प्रदेश लेखा नियन्त्रक कार्यालयले अर्को वर्ष हस्तान्तरण गर्ने वित्तीय समानीकरण अनुदान वा राजस्व बाँडफाँडको रकमबाट कट्टा गरी समायोजन गर्न सक्नेछ।
२०. प्रदेश सरकारबाट स्थानीय तहलाई हस्तान्तरण भएको सशर्त र समपूरक अनुदान मार्फत सञ्चालन हुने आयोजना/कार्यक्रमको एक पटक ठेक्का बन्दोबस्त भइसकेपछि बचत हुने रकमको पुनः ठेक्का लगाउन पाइने छैन। यसरी बचत हुने रकम सम्बन्धित स्थानीय तहले प्रदेश लेखा नियन्त्रक कार्यालय वा प्रदेश लेखा इकाई कार्यालय मार्फत प्रदेश सञ्चित कोषमा फिर्ता दाखिला गर्नुपर्नेछ।

वित्तीय अनुशासन सम्बन्धी व्यवस्था:

२१. स्थानीय तहले आफुले उठाएको राजस्व र कोशी प्रदेश विनियोजन ऐन, २०८१ बमोजिम प्राप्त गरेको अनुदान कानून बनाई खर्च गर्नु पर्नेछ।

३१
शाखा अधिकृत



प्रदेश सरकार
आर्थिक मामिला तथा योजना मन्त्रालय
कोशी प्रदेश, विराटनगर, नेपाल

फोन नं. ०२१५७२९०६
०२१५७११४०
०२१५७३६७६

प.सं. २०८१।०८२

च.नं. १

२२. बुँदा नं. २१ बमोजिम कानून बनाउँदा देहायका कुराहरु पालना हुनेगरी बनाउनु पर्नेछः-

- नेपाल सरकार र प्रदेश सरकारको आर्थिक तथा वित्तीय नीति अनुसरण गर्ने,
- सबै आय आफ्नो सञ्चित कोषमा दाखिला गर्ने,
- अनुदानको रकम जुन प्रयोजनको लागि प्राप्त भएको हो सोही प्रयोजनमा मात्र खर्च गर्ने,
- पूँजीगत खर्चतर्फ विनियोजित रकम चालु खर्चमा रकमान्तर नगर्ने,
- प्रदेश आर्थिक कार्यविधि तथा वित्तीय उत्तरदायित्व ऐन, २०७८ र अन्य प्रचलित संघीय तथा प्रदेश कानूनले निर्दिष्ट गरे बमोजिमको आय व्ययको वर्गीकरण, लेखांकन तथा प्रतिवेदन प्रणाली लागु गर्ने ।

२३. अख्तियार दुरुपयोग अनुसन्धान आयोगले मिति २०८०।०७।१३ को निर्णय अनुसार जारी गरेको २२ बुँदे निर्णय तथा सुझावहरु, समय समयमा जारी भएका निर्णय तथा सुझावहरु र महालेखा परीक्षकको वार्षिक प्रतिवेदनमा उल्लेख गरिएका सुझाव समेतलाई कार्यान्वयन गर्ने गराउने व्यवस्था मिलाउनुहुनेछ ।

बोधार्थः

श्री महालेखा परीक्षकको कार्यालय, बबरमहल, काठमाण्डौ।

श्री राष्ट्रिय प्राकृतिक स्रोत तथा वित्त आयोग, सिंहदरबार, काठमाण्डौ।

श्री मुख्यमन्त्री तथा मन्त्रिपरिषद्को कार्यालय, कोशी प्रदेश, विराटनगर।

श्री प्रदेश योजना आयोग, कोशी प्रदेश, विराटनगर।

श्री प्रदेश लेखा नियन्त्रक कार्यालय, कोशी प्रदेश, विराटनगरः प्रतिवेदन प्रणालीलाई व्यवस्थित गरी कार्यान्वयनका लागि अनुरोध छ।

३१
०८११०४१०९
(दुर्गा ढकाल)
शाखा अधिकृत
शाखा अधिकृत